

ಕರ್ನಾಟಕ ವಿಧಾನ ಪರಿಷತ್ತು

- 1) ಚುಕ್ಕೆ ಗುರುತಿಲ್ಲದ ಪ್ರಶ್ನೆ ಸಂಖ್ಯೆ : 693
- 2) ಸದಸ್ಯರ ಹೆಸರು : ಶ್ರೀ ಮಧು ಜಿ.ಮಾದೇಗೌಡ (ಪದವೀಧರರ ಕ್ಷೇತ್ರ)
- 3) ಉತ್ತರಿಸಬೇಕಾದ ದಿನಾಂಕ : 12-03-2025
- 4) ಉತ್ತರಿಸಬೇಕಾದ ಸಚಿವರು : ಮೀನುಗಾರಿಕೆ, ಬಂದರು ಮತ್ತು ಒಳನಾಡು ಜಲಸಾರಿಗೆ ಸಚಿವರು

	ಪ್ರಶ್ನೆ	ಉತ್ತರ
ಅ)	ಮಂಡ್ಯ ಜಿಲ್ಲೆ, ಕೃಷ್ಣರಾಜಸಾಗರ (ಕೆ.ಆರ್.ಎಸ್) ಜಲಾಶಯದಲ್ಲಿ ತೇಲುವ ಪಂಜರಗಳಲ್ಲಿ ಮೀನು ಕೃಷಿ ಕೈಗೊಳ್ಳಲಾಗಿದೆಯೇ;	ಹೌದು.
ಆ)	ತೇಲುವ ಪಂಜರಗಳಲ್ಲಿ ಎಷ್ಟು ವರ್ಷಗಳಿಂದ ಮೀನು ಕೃಷಿ ಕೈಗೊಳ್ಳಲಾಗಿದೆ; ಎಷ್ಟು ಮಂದಿ ಗುತ್ತಿಗೆದಾರರು ಪಂಜರ ಕೃಷಿ ಕೈಗೊಂಡಿದ್ದಾರೆ; ಗುತ್ತಿಗೆ ಮೊತ್ತ ಮತ್ತು ಎಷ್ಟು ತೇಲುವ ಪಂಜರಗಳನ್ನು ನಿರ್ಮಾಣ ಮಾಡಿ ಮೀನು ಸಾಕಾಣಿಕೆ ಮಾಡುತ್ತಿರುತ್ತಾರೆ; (ಸಂಪೂರ್ಣ ವಿವರ ನೀಡುವುದು)	2020-21ನೇ ಸಾಲಿನಿಂದ ಕೆ.ಆರ್.ಎಸ್. ಜಲಾಶಯದಲ್ಲಿ ಪಂಜರ ಮೀನು ಕೃಷಿ ಮಾಡುತ್ತಿರುತ್ತಾರೆ. ಪ್ರಸ್ತುತ 08 ಫಲಾನುಭವಿಗಳು ಮೀನುಗಾರಿಕೆ ಇಲಾಖೆಯಿಂದ 0.25 ಹೆ. ಜಲವಿಸ್ತೀರ್ಣವನ್ನು ವಾರ್ಷಿಕ ಗುತ್ತಿಗೆ ಮೊತ್ತ ರೂ. 20,000/- ರಂತೆ 10 ವರ್ಷಕ್ಕೆ ಗುತ್ತಿಗೆ ಪಡೆದು ಪಂಜರ ಕೃಷಿಯನ್ನು ಮಾಡುತ್ತಿದ್ದಾರೆ. ಪ್ರತಿ ಫಲಾನುಭವಿಗಳು 18 ಪಂಜರಗಳನ್ನು ನಿರ್ಮಾಣ ಮಾಡಿ ಮೀನು ಸಾಕಾಣಿಕೆ ಮಾಡುತ್ತಿದ್ದಾರೆ. ಫಲಾನುಭವಿಗಳ ವಿವರ <u>ಅನುಬಂಧ</u> ದಲ್ಲಿ ನೀಡಲಾಗಿದೆ.
ಇ)	ಕೆ.ಆರ್.ಎಸ್. ಜಲಾಶಯದಲ್ಲಿ ಯಾವ ತಳಿಯ ಮೀನನ್ನು ಬೆಳೆಸಲಾಗುತ್ತದೆ; 2020-21ನೇ ಸಾಲಿನಿಂದ ಈವರೆವಿಗೂ ಮೀನುಮರಿ ಬಿತ್ತನೆ, ಹಿಡುವಳಿ, ಮಾರಾಟದಿಂದ ಬಂದ ಆದಾಯ ಎಷ್ಟು ಮಾಹಿತಿ ನೀಡುವುದು;	ಕೆ.ಆರ್.ಎಸ್. ಜಲಾಶಯದಲ್ಲಿ ತಿಲಾಪಿಯಾ, ಪಂಗೇಶಿಯಸ್, ಮುರಲ್, ಸಾಮಾನ್ಯಗಂಡೆ ಇತ್ಯಾದಿ ತಳಿಯ ಮೀನುಗಳನ್ನು ಗುತ್ತಿಗೆದಾರರು ಬೆಳೆಸುತ್ತಿದ್ದಾರೆ. 2020-21ನೇ ಸಾಲಿನಿಂದ ಕೆ.ಆರ್.ಎಸ್. ಜಲಾಶಯದಲ್ಲಿ ಪಂಜರ ಮೀನು ಕೃಷಿ ಮಾಡಲು 8 ಫಲಾನುಭವಿಗಳಿಗೆ ವಾರ್ಷಿಕ ಗುತ್ತಿಗೆ ಮೊತ್ತ ರೂ. 20,000/- ರಂತೆ ಗುತ್ತಿಗೆಗೆ ನೀಡಲಾಗಿದೆ. ಪ್ರಸ್ತುತ ಗುತ್ತಿಗೆದಾರರೇ ಮೀನು ಮರಿ ಬಿತ್ತನೆ, ಹಿಡುವಳಿ ಮಾಡಿ ಮಾರಾಟ ಮಾಡುವುದರಿಂದ, ಆದಾಯವನ್ನು ಗುತ್ತಿಗೆದಾರರೇ ಪಡೆಯುತ್ತಾರೆ.
ಈ)	ಗುತ್ತಿಗೆ ಪಡೆಯುವವರಿಗೆ ಸರ್ಕಾರದ ವತಿಯಿಂದ ನೀಡುವ ತಾಂತ್ರಿಕ ಮತ್ತು ಆರ್ಥಿಕ ನೆರವುಗಳೇನು;	ಇಲಾಖೆ ವತಿಯಿಂದ ತಾಂತ್ರಿಕ ಸಲಹೆ, ಮಾರ್ಗದರ್ಶನ ನೀಡಲಾಗುತ್ತಿದೆ. ಜೊತೆಗೆ ಕರಿಮುದ್ದನಹಳ್ಳಿ ಮತ್ತು ಹೆಸರಘಟ್ಟದ ಇಲಾಖೆಯ ಫಾರಂಗಳಿಂದ ಗಿಫ್ಟ್ ತಿಲಾಪಿಯಾ ಮೀನುಮರಿಗಳನ್ನು ಗುತ್ತಿಗೆದಾರರು ಖರೀದಿಸಿ ಪಂಜರಗಳಲ್ಲಿ ದಾಸ್ತಾನು ಮಾಡುತ್ತಿದ್ದಾರೆ. ಪರಿಶಿಷ್ಟ ಜಾತಿ, ಪರಿಶಿಷ್ಟ ಪಂಗಡ ಮತ್ತು ಮಹಿಳಾ ಫಲಾನುಭವಿಗಳಿಗೆ ಒಂದು ಪಂಜರಕ್ಕೆ 3.00 ಲಕ್ಷ ಹೂಡಿಕೆ ವೆಚ್ಚದ ಮೇಲೆ 60% ಮತ್ತು ಸಾಮಾನ್ಯ ಫಲಾನುಭವಿಗಳಿಗೆ 40% ಸಹಾಯಧನ ನೀಡಲಾಗುತ್ತಿದೆ.
ಉ)	ಗುತ್ತಿಗೆ ನೀಡುವಾಗ ಪಾಲಿಸಿ ಬೇಕಾದ ಷರತ್ತು ಮತ್ತು ನಿಬಂಧನೆಗಳು ಏನು?	ಸರ್ಕಾರದ ಆದೇಶ ಸಂಖ್ಯೆ ಪಸಂಮೀ ಇ-38 ಮೀಇಇ 2021, ದಿನಾಂಕ: 21-06-2021ರ ಆದೇಶದ <u>ಅನುಬಂಧ-1</u> ರಲ್ಲಿ ತೇಲುವ ಪಂಜರಗಳಲ್ಲಿ ಮೀನು ಕೃಷಿ ಕೈಗೊಳ್ಳಲು ಜಲಾಶಯಗಳನ್ನು ಗುತ್ತಿಗೆ ನೀಡುವಾಗ ಪಾಲಿಸಬೇಕಾದ ಷರತ್ತು ಮತ್ತು ನಿಬಂಧನೆಗಳನ್ನು ಹೊರಡಿಸಲಾಗಿದೆ.

ಸಂಖ್ಯೆ: ಪಸಂಮೀ ಇ-56 ಮೀಇಯೋ 2025



(ಮಂಕಾಳ ಎಸ್. ವೈದ್ಯ)

ಮೀನುಗಾರಿಕೆ, ಬಂದರು ಮತ್ತು
ಒಳನಾಡು ಜಲಸಾರಿಗೆ ಸಚಿವರು

ಮಾನ್ಯ ವಿಧಾನ ಪರಿಷತ್ತಿನ ಸದಸ್ಯರಾದ ಶ್ರೀ ಮಧು ಜಿ. ಮಾದೇಗೌಡ (ಪದವೀಧರರ ಕ್ಷೇತ್ರ) ಇವರ ಚುಕ್ಕೆ ಗುರುತಿಲ್ಲದ ಪ್ರಶ್ನೆ ಸಂಖ್ಯೆ:693 ರ

ಅನುಬಂಧ

ಕೆ. ಆರ್. ಸಾಗರ ಜಲಾಶಯದಲ್ಲಿ ಪಂಜರ ಮೀನುಕೃಷಿ ಕೈಗೊಂಡಿರುವ ಫಲಾನುಭವಿಗಳ ವಿವರ

ಕ್ರ. ಸಂ	ಫಲಾನುಭವಿಗಳ ಪಟ್ಟಿ ಮತ್ತು ವಿಳಾಸ	ವರ್ಗ
1	ಅರ್ಪಿತ ಎನ್. ತಂದೆ ನಾಗರಾಜ, ಲೋಯಿಯ ನಗರ, ಜೋಗರ್ ರಸ್ತೆ, ಸಾಗರ, ಶಿವಮೊಗ್ಗ-577401	ಪರಿಶಿಷ್ಟ ಜಾತಿ
2	ಪ್ರಶಾಂತ್ ಕುಮಾರ್ ತಂದೆ ಬಳ್ಳಾರಿ ಗೌಡ ಟಿ.ಕೆ. ತಡಗವಾಡಿ (ವಿ) ಶ್ರೀರಂಗಪಟ್ಟಣ ತಾಲ್ಲೂಕು.	ಸಾಮಾನ್ಯ
3	ಜಯದೇವ ಎಂ.ಎಸ್ ತಂದೆ ಮಹಾದೇವ, ಈಚನಹಳ್ಳಿ, ಕೆ.ಆರ್.ಪೇಟೆ ತಾಲ್ಲೂಕು.	ಸಾಮಾನ್ಯ
4	ಅರ್ಪಿತ ಕೆ.ಎಂ. ಕೋಂ ಗಿರೀಶ್ ಎ.ಎಸ್, ಶಿರೂರು, ಮಾರತೂರ್ ಸಾಗರ, ಶಿವಮೊಗ್ಗ-577430.	ಮಹಿಳೆ
5	ರೇಣುಕ ಗಣಪತಿ ನಾಯ್ಕ ಕೋಂ ಗಣಪತಿ ನಾಯ್ಕ, ಐನಕಲ್ಲು, ಸಿದ್ಧಾಪುರ, ಕೈಡಗಿ, ಉತ್ತರ ಕನ್ನಡ-581322	ಮಹಿಳೆ
6	ಈರಿ ಕರಿಯ ನಾಯ್ಕ ಕೋಂ ಕರಿಯ ನಾಯ್ಕ, ಸುಂಗೊಳ್ಳಿಮನೆ, ಸಿದ್ಧಾಪುರ, ವಾಜೋಡ್, ಉತ್ತರ ಕನ್ನಡ-581322	ಮಹಿಳೆ
7	ಶಿವರಾಮ ನಾಯ್ಕ ತಂದೆ ಗೋವಿಂದ ನಾಯ್ಕ, ಕನಕಪುರ ರಸ್ತೆ ಸಾಲುದೊಡ್ಡಿ, ಬೆಂಗಳೂರು.	ಪರಿಶಿಷ್ಟ ಜಾತಿ
8	ಶ್ರೀನಿವಾಸ ತಂದೆ ಗೋವಿಂದಪ್ಪ, ಕಗ್ಗಲಿಪುರ, ಬೆಂಗಳೂರು ದಕ್ಷಿಣ.	ಪರಿಶಿಷ್ಟ ಪಂಗಡ



ಮಾನ್ಯ ವಿಧಾನ ಪರಿಷತ್ತಿನ ಸದಸ್ಯರಾದ ಶ್ರೀ ಮಧು ಜಿ.ಮಾದೇಗೌಡ (ಪದವೀಧರರ
ಕೇತ್ರ) ಇವರ ಚುಕ್ಕೆ ಗುರುತಿಲ್ಲದ ಪ್ರಶ್ನೆ ಸಂಖ್ಯೆ 693 ಕ್ಕೆ

ಅನುಬಂಧ 1



ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ:- ರಾಜ್ಯದಲ್ಲಿ ಆಯ್ದ ಜಲಾಶಯಗಳನ್ನು "ತೇಲುವ
ಪಂಜರಗಳನ್ನು ಮೀನು ಕೃಷಿ" ಕೈಗೊಳ್ಳಲು ಗುತ್ತಿಗೆ
ನೀಡುವಾಗ ಪಾಲಿಸಬೇಕಾದ ಷರತ್ತು ಮತ್ತು ನಿಬಂಧನೆಗಳಿಗೆ
ಅನುಮೋದನೆ ನೀಡುವ ಬಗ್ಗೆ.

ಓದಲಾಗಿದೆ:- 1) ಸರ್ಕಾರದ ಆದೇಶ ಸಂಖ್ಯೆ: ಪಸಂಮೀ/10/ಮೀಇಇ/2015,
ದಿನಾಂಕ: 06-02-2016.

2) ತಿದ್ದುಪಡಿ ಸಂಖ್ಯೆ: ಪಸಂಮೀ/34/ಮೀಇಇ/2017,
ದಿನಾಂಕ: 23-03-2017.

3) ಪತ್ರ ಸಂಖ್ಯೆ: DOF-TECHOBRS-49-2021,
ದಿನಾಂಕ: 03-03-2021.

ಪ್ರಸ್ತಾವನೆ:

ಮೇಲೆ ಕ್ರಮ ಸಂಖ್ಯೆ (1)ರಲ್ಲಿ ಓದಲಾದ ಆದೇಶದಲ್ಲಿ, "ತೇಲುವ ಪಂಜರಗಳಲ್ಲಿ
ಮೀನು ಕೃಷಿ" ಕೈಗೊಳ್ಳಲು ಮೀನುಗಾರಿಕೆ ನಿರ್ದೇಶಕರ ಅಧ್ಯಕ್ಷತೆಯಲ್ಲಿ ಸಮಿತಿ
ರಚಿಸಲು ಹಾಗೂ ಸದರಿ ಯೋಜನೆಯ ಅನುಷ್ಠಾನಕ್ಕಾಗಿ ಸಾರ್ವಜನಿಕರಿಂದ
ಅರ್ಜಿಗಳನ್ನು ಆಹ್ವಾನಿಸಲು ಆದೇಶದಲ್ಲಿನ ಷರತ್ತು ಮತ್ತು ನಿಬಂಧನೆಗಳಿಗೆ
ಗೊಳಪಟ್ಟು ಅನುಷ್ಠಾನಗೊಳಿಸಲು ಆಡಳಿತಾತ್ಮಕ ಅನುಮೋದನೆ ನೀಡಲಾಗಿತ್ತು.

ಮೇಲೆ ಕ್ರಮ ಸಂಖ್ಯೆ (2)ರಲ್ಲಿ ಓದಲಾದ ತಿದ್ದುಪಡಿಯಲ್ಲಿ, ಆದೇಶ ಸಂಖ್ಯೆ:
ಪಸಂಮೀ/10/ಮೀಇಇ/2015, ದಿನಾಂಕ: 06-02-2016 ರಲ್ಲಿನ 4 ಷರತ್ತು ಮತ್ತು
ನಿಬಂಧನೆಗಳಿಗೆ ತಿದ್ದುಪಡಿಯನ್ನು ಮಾಡಲಾಗಿತ್ತು.

ಮೇಲೆ ಕ್ರಮ ಸಂಖ್ಯೆ (3)ರಲ್ಲಿ ಓದಲಾದ ನಿರ್ದೇಶಕರು, ಮೀನುಗಾರಿಕೆ ಇಲಾಖೆ
ಇವರ ಪತ್ರದಲ್ಲಿ, ಕಡಿಮೆ ವಿಸ್ತೀರ್ಣದಲ್ಲಿ ಹೆಚ್ಚು ಮೀನು ಉತ್ಪಾದನೆ ಮಾಡುವ
ಸಲುವಾಗಿ ಹಾಗೂ ಮೀನು ಕೃಷಿಯನ್ನು ಪ್ರೋತ್ಸಾಹಿಸಲು ಪ್ರಧಾನಮಂತ್ರಿ
ಮತ್ಸ್ಯಸಂಪದ ಯೋಜನೆಯಡಿ 2020-21 ನೇ ಸಾಲಿಗೆ 100 ಯೂನಿಟ್ ತೇಲುವ
ಪಂಜರಗಳಲ್ಲಿ ಮೀನು ಕೃಷಿ ಕೈಗೊಳ್ಳಲು ಗುರಿ ನಿಗದಿಪಡಿಸಲಾದ ಹಿನ್ನೆಲೆಯಲ್ಲಿ
ಕರ್ನಾಟಕ ರಾಜ್ಯದ ಆಯ್ದ 16 ಜಲಸಂಪನ್ಮೂಲಗಳಲ್ಲಿ ತೇಲುವ ಪಂಜರಗಳಲ್ಲಿ
ಮೀನು ಕೃಷಿ ಕೈಗೊಳ್ಳಲು ಆಸಕ್ತಿ ವ್ಯಕ್ತಪಡಿಸಿಕೆಯನ್ನು ಆಹ್ವಾನಿಸಿ ದಿನಾಂಕ:
02.01.2021ರ ಆವೃತ್ತಿಯ ಕನ್ನಡಪ್ರಭ ಮತ್ತು ಡೆಕ್ಕನ್ ಹೆರಾಲ್ಡ್ ದಿನಪತ್ರಿಕೆಯಲ್ಲಿ
ಪ್ರಕಟಣೆ ನೀಡಿ ವ್ಯಾಪಕ ಪ್ರಚಾರ ನೀಡಿ ಆಸಕ್ತಿ ವ್ಯಕ್ತಪಡಿಸಿ ಅರ್ಜಿ ಸಲ್ಲಿಸಲು ಕಡೆಯ
ದಿ:18.01.2021 ನ್ನು ನಿಗದಿಪಡಿಸಲಾಗಿತ್ತು ಹಾಗೂ ಸಂಬಂಧಪಟ್ಟ ಅಧೀನ
ಅಧಿಕಾರಿಗಳಿಗೂ ಸಹ ವ್ಯಾಪಕವಾಗಿ ಪ್ರಚಾರ ಮಾಡಲು ಸಹ ಮಾಹಿತಿ ನೀಡಲಾಗಿತ್ತು.
ಆದಾಗ್ಯೂ, ಕೆವಲ ಒಬ್ಬರು ಮಾತ್ರ ಆಸಕ್ತಿ ವ್ಯಕ್ತಪಡಿಸಿರುತ್ತಾರೆ. ಯಾವುದೇ ಸಂಘ
ಸಂಸ್ಥೆಗಳು / ವ್ಯಕ್ತಿಗಳು / ಸ್ವಸಹಾಯ ಸಂಘಗಳು ಆಸಕ್ತಿ ವ್ಯಕ್ತಪಡಿಸಿ ಅರ್ಜಿ
ಸಲ್ಲಿಸಿರುವುದಿಲ್ಲವೆಂದು ತಿಳಿಸಿರುತ್ತಾರೆ.

K. Venkatesh U.A

ಹೆಚ್ಚಿನವರು ಅರ್ಜಿ ಸಲ್ಲಿಸದಿರುವ ಬಗ್ಗೆ ಅಧೀನಾಧಿಕಾರಿಗಳನ್ನು ಪ್ರಗತಿ ಪರಿಶೀಲನಾ ಸಭೆಯಲ್ಲಿ ಪ್ರಶ್ನಿಸಲಾಗಿ ತೇಲುವ ಪಂಜರಗಳಲ್ಲಿ ಮೀನು ಕೃಷಿ ಕೈಗೊಳ್ಳಲು ಜಲಾಶಯಗಳನ್ನು ಗುತ್ತಿಗೆ ನೀಡುವಾಗ ಪಾಲಿಸಬೇಕಾದ ಷರತ್ತು ಮತ್ತು ನಿಬಂಧನೆಗಳು ಅತ್ಯಂತ ಕಠಿಣವಾಗಿರುವುದರಿಂದ ತೇಲುವ ಪಂಜರಗಳಲ್ಲಿ ಮೀನು ಕೃಷಿ ಕೈಗೊಳ್ಳಲು ಯಾರು ಮುಂದೆ ಬಂದಿರುವುದಿಲ್ಲವೆಂದು ತಿಳಿಸಿರುತ್ತಾರೆ. ಆದುದರಿಂದ ಷರತ್ತು ಮತ್ತು ನಿಬಂಧನೆಗಳನ್ನು ಸಡಿಲಪಡಿಸಿದಲ್ಲಿ ಹೆಚ್ಚಿನ ಜನರು ತೇಲುವ ಪಂಜರ ಸ್ವಾಧೀನತೆ ಮುಂದೆ ಬರುತ್ತಾರೆ ಹಾಗೂ ಪ್ರಧಾನಮಂತ್ರಿ ಮತ್ಸ್ಯಸಂಪದ ಯೋಜನೆಯಡಿ ಮಂಜೂರಾಗಿರುವ ಅನುದಾನವನ್ನು ಉಪಯೋಗಿಸಿಕೊಳ್ಳುವ ಜೊತೆಗೆ ಒಟ್ಟಾರೆ ಮೀನು ಉತ್ಪಾದನೆ ಹೆಚ್ಚಿಸುವಲ್ಲಿ ಮತ್ತು ಮೀನು ಕೃಷಿಕರ ಆರ್ಥಿಕ ಅಭಿವೃದ್ಧಿಗೆ ಸಹಕಾರಿಯಾಗುತ್ತದೆ ಎಂದು ತಿಳಿಸಿರುತ್ತಾರೆ.

ಈ ಹಿನ್ನೆಲೆಯಲ್ಲಿ, ಆದೇಶ ಸಂಖ್ಯೆ: ಪಸಂಮೀ/10/ಮೀಇಇ/2015, ದಿನಾಂಕ: 06-02-2016 ಮತ್ತು ತಿದ್ದುಪಡಿ ಸಂಖ್ಯೆ: ಪಸಂಮೀ/34/ಮೀಇಇ/2017, ದಿನಾಂಕ: 23-03-2017ರ ಸರ್ಕಾರಿ ಆದೇಶಗಳನ್ನು ರದ್ದುಪಡಿಸಿ, ಜಲಾಶಯಗಳಲ್ಲಿ ತೇಲುವ ಪಂಜರಗಳ ಮೀನು ಕೃಷಿ ಯೋಜನೆಯ ಅನುಷ್ಠಾನಕ್ಕಾಗಿ ಅಧಿಕಾರಯುಕ್ತ ಸಮಿತಿ ರಚಿಸಿ ಹಾಗೂ ಅನುಬಂಧ-1 ರಲ್ಲಿನ ಷರತ್ತು ನಿಬಂಧನೆಗಳಿಗೆ ಅನುಮೋದನೆ ನೀಡಿ ಹೊಸದಾಗಿ ಆದೇಶ ಹೊರಡಿಸಲು ಕೋರಿರುತ್ತಾರೆ.

ಮೀನುಗಾರಿಕೆ ನಿರ್ದೇಶಕರ ಪ್ರಸ್ತಾವನೆಯನ್ನು ಪರಿಶೀಲಿಸಿ, ಕೆಳಕಂಡಂತೆ ಆದೇಶಿಸಿದೆ.

ಆದೇಶ ಸಂಖ್ಯೆ: ಪಸಂಮೀ ಇ-38 ಮೀಇಇ 2021, ಬೆಂಗಳೂರು, ದಿನಾಂಕ: 21-06-2021

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಆದೇಶ ಸಂಖ್ಯೆ: ಪಸಂಮೀ/10/ಮೀಇಇ/2015, ದಿನಾಂಕ: 06-02-2016 ಮತ್ತು ತಿದ್ದುಪಡಿ ಸಂಖ್ಯೆ: ಪಸಂಮೀ/34/ಮೀಇಇ/2017, ದಿನಾಂಕ: 23-03-2017ರ ಆದೇಶಗಳನ್ನು ರದ್ದುಪಡಿಸಲಾಗಿದೆ. ಮುಂದುವರೆದು, "ತೇಲುವ ಪಂಜರಗಳಲ್ಲಿ ಮೀನು ಕೃಷಿ" ಯೋಜನೆಯ ಅನುಷ್ಠಾನಕ್ಕಾಗಿ ಕೆಳಕಂಡಂತೆ ಅಧಿಕಾರಯುಕ್ತ ಸಮಿತಿಯನ್ನು ರಚಿಸಲಾಗಿದೆ ಹಾಗೂ ಸದರಿ ಯೋಜನೆಯನ್ನು ಈ ಆದೇಶದ ಅನುಬಂಧ-1 ರಲ್ಲಿ ನಮೂದಿಸಿರುವ ಷರತ್ತು ನಿಬಂಧನೆಗಳಿಗೆ ಒಳಪಟ್ಟು ಅನುಷ್ಠಾನಗೊಳಿಸಲು ಮಂಜೂರಾತಿ ನೀಡಿ ಆದೇಶಿಸಿದೆ.

ಕ್ರ. ಸಂ.	ಸಮಿತಿ ಸದಸ್ಯರುಗಳು	
1.	ಮೀನುಗಾರಿಕೆ ನಿರ್ದೇಶಕರು	ಅಧ್ಯಕ್ಷರು
2.	ಮುಖ್ಯಸ್ಥರು, ಕೇಂದ್ರೀಯ ಒಳನಾಡು ಮೀನುಗಾರಿಕಾ ಸಂಶೋಧನಾ ಕೇಂದ್ರ, ಬೆಂಗಳೂರು ಅಥವಾ ಅವರ ಪ್ರತಿನಿಧಿ ವಿಜ್ಞಾನಿ (CIFRI)	ಸದಸ್ಯರು
3.	ಪ್ರಾಧ್ಯಾಪಕರು, FRIC, ಹೆಬ್ಬಾಳ	ಸದಸ್ಯರು

Kannabali U.A

4.	ಸಂಬಂಧಪಟ್ಟ ಜಲಾಶಯದ ಮೀನುಗಾರಿಕೆ ಹಿರಿಯ ಸದಸ್ಯರು ಉಪ ನಿರ್ದೇಶಕರು	
5.	ಮೀನುಗಾರಿಕೆ ಜಂಟಿ ನಿರ್ದೇಶಕರು (ಒಳನಾಡು)	ಸದಸ್ಯ- ಕಾರ್ಯದರ್ಶಿ

ಯೋಜನೆಯ ಅನುಷ್ಠಾನಕ್ಕೆ ಸಂಬಂಧಿಸಿದಂತೆ ಆಯ್ಕೆ ಸಮಿತಿಯು ಆಯ್ಕೆ ಮಾಡಿದ ಫಲಾನುಭವಿಗೆ ಸರ್ಕಾರದ ಅನುಮೋದನೆ ಪಡೆದನಂತರ ನಿರ್ದೇಶಕರು, ಮೀನುಗಾರಿಕೆ ಇಲಾಖೆ ಇವರು ಮಂಜೂರಾತಿ ಆದೇಶ ನೀಡಲು ಕ್ರಮಕೈಗೊಳ್ಳತಕ್ಕದ್ದು.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ.

Kannahalli U.A.
(ಕಾಮಾಕ್ಷಿ ಯು.ಎ.) 21/6/21

ಸರ್ಕಾರದ ಅಧೀನ ಕಾರ್ಯದರ್ಶಿ
ಪಶುಸಂಗೋಪನೆ ಮತ್ತು ಮೀನುಗಾರಿಕೆ ಇಲಾಖೆ
(ಮೀನುಗಾರಿಕೆ)
TCK/26.6.2021.

ಇವರಿಗೆ

- 1) ಪ್ರಧಾನ ಮಹಾಲೇಖಪಾಲರು (ಜಿ&ಎಸ್‌ಎಸ್‌ಎ)(ಇ&ಆರ್‌ಎಸ್‌ಎ), ಕರ್ನಾಟಕ, ಹೊಸ ಕಟ್ಟಡ, ಆಡಿಟ್ ಭವನ, ಬೆಂಗಳೂರು.
- 2) ಪ್ರಧಾನ ಮಹಾಲೇಖಪಾಲರು (ಎ&ಇ), ಕರ್ನಾಟಕ, ಪಾರ್ಕ್‌ಹೌಸ್ ರಸ್ತೆ, ಬೆಂಗಳೂರು.
- 3) ಮೀನುಗಾರಿಕೆ ನಿರ್ದೇಶಕರು, ಬೆಂಗಳೂರು.
- 4) ಸಮಿತಿಯ ಎಲ್ಲಾ ಸದಸ್ಯರುಗಳಿಗೆ - ಮೀನುಗಾರಿಕೆ ನಿರ್ದೇಶಕರ ಮುಖಾಂತರ.
- 5) ಸಂಬಂಧಪಟ್ಟ ಎಲ್ಲಾ ಅಧಿಕಾರಿಗಳಿಗೆ - ಮೀನುಗಾರಿಕೆ ನಿರ್ದೇಶಕರ ಮುಖಾಂತರ.
- 6) ಮಾನ್ಯ ಮೀನುಗಾರಿಕೆ, ಬಂದರು ಮತ್ತು ಒಳನಾಡು ಜಲಸಾರಿಗೆ ಸಚಿವರ ಆಪ್ತ ಕಾರ್ಯದರ್ಶಿ, ವಿಧಾನಸೌಧ, ಬೆಂಗಳೂರು.
- 7) ಸರ್ಕಾರದ ಕಾರ್ಯದರ್ಶಿ / ಜಂಟಿ ಕಾರ್ಯದರ್ಶಿರವರ ಆಪ್ತ ಕಾರ್ಯದರ್ಶಿ/ಆಪ್ತ ಸಹಾಯಕರು, ಪಶುಸಂಗೋಪನೆ ಮತ್ತು ಮೀನುಗಾರಿಕೆ ಇಲಾಖೆ, ವಿಕಾಶಸೌಧ, ಬೆಂಗಳೂರು.
- 8) ಶಾಖಾ ರಕ್ಷಾ ಕಡತ / ಸಮನ್ವಯ-ಕಂಪೆಂಡಿಯಂ / ಹೆಚ್ಚಿನ ಪ್ರತಿಗಳು.

ಮೈಸೂರು ವಿಧಾನಸಭೆಯಲ್ಲಿ ಸದಸ್ಯರಾದ ಶ್ರೀ ಮಧು ಜಿ. ಹಿರೇಗೌಡೆ (ಪ್ರದೇಶೀಯ ಕ್ಷೇತ್ರ)
ಇವರ ಸುಸ್ಥಿ ಗುರುತಿಲ್ಲದಿ ದ್ರೈಯ ಸಂಖ್ಯೆ 693 ರೆ.

ಆದೇಶ ಸಂಖ್ಯೆ: ಪಸಂಮೀ ಇ-38 ಮೀಇಇ 2021, ಬೆಂಗಳೂರು, ದಿನಾಂಕ: 21-06-2021ರ

ಅನುಬಂಧ-1

**ತೇಲುವ ಪಂಜರಗಳಲ್ಲಿ ಮೀನು ಕೃಷಿ ಕೈಗೊಳ್ಳಲು ಜಲಾಶಯಗಳನ್ನು
ಗುತ್ತಿಗೆ ನೀಡುವಾಗ ಪಾಲಿಸಬೇಕಾದ**

ಷರತ್ತು ಮತ್ತು ನಿಬಂಧನೆಗಳು

1. ರೂ. 2000/- ಗಳನ್ನು ಪಾವತಿಸಿ ಅರ್ಜಿಯನ್ನು ಪಡೆದುಕೊಳ್ಳತಕ್ಕದ್ದು.
2. ರಾಜ್ಯದಲ್ಲಿರುವ ಆಯ್ದ ಮಧ್ಯಮ ಅಥವಾ ದೊಡ್ಡ ಜಲಾಶಯಗಳಲ್ಲಿ "ತೇಲುವ ಪಂಜರದಲ್ಲಿ ಮೀನು ಕೃಷಿ" ಕೈಗೊಳ್ಳಲು ಮೀನುಗಾರಿಕೆ ಇಲಾಖೆಯಿಂದ ಗರಿಷ್ಠ 10 ವರ್ಷಗಳಿಗೆ ಗುತ್ತಿಗೆ ನೀಡತಕ್ಕದ್ದು.
3. ಈ ಯೋಜನೆಯನ್ನು ಅನುಷ್ಠಾನಗೊಳಿಸಲು ಹಾಗೂ ಮೇಲುಸ್ತುವಾರಿ ಮಾಡಲು ಅಧಿಕಾರಿಯುಕ್ತ ಸಮಿತಿ" ಯನ್ನು ರಚಿಸಲಾಗಿದೆ. ಈ ಸಮಿತಿಯು ಸಮರ್ಥ ಉದ್ಯಮಿ/ವ್ಯಕ್ತಿ/ಸಂಸ್ಥೆಗಳಿಂದ ಅರ್ಜಿಗಳನ್ನು ಆಹ್ವಾನಿಸಿ ಗುತ್ತಿಗೆ ಪಡೆಯಲು ಸಲ್ಲಿಸುವ ಅರ್ಜಿಗಳನ್ನು ಪಾರದರ್ಶಕ ನಿಯಮಾನುಸಾರ ಪರಿಗಣಿಸಿ ಆಯ್ದ ಮಾಡಲು ಹಾಗೂ ಸ್ಥಳವನ್ನು ಹಂಚಿಕೆ ಮಾಡುವುದು ಅಧಿಕಾರಿಯುಕ್ತ ಸಮಿತಿಯ ಜವಬ್ದಾರಿಯಾಗಿರುತ್ತದೆ.
4. ಆಯ್ದ ಜಲಾಶಯಗಳ ಜಲವಿಸ್ತೀರ್ಣದ ಗರಿಷ್ಠ ಶೇ.2 ರ ಭಾಗದಲ್ಲಿ "ಪಂಜರದಲ್ಲಿ ಮೀನು ಕೃಷಿ" ಕೈಗೊಳ್ಳಲು ಗುತ್ತಿಗೆ ನೀಡತಕ್ಕದ್ದು. ಪ್ರತಿ ಘಟಕದ ಜಲವಿಸ್ತೀರ್ಣವನ್ನು 0.25 ಹೆಕ್ಟೇರ್ ಸೀಮಿತಗೊಳಿಸಿದೆ. ಒಬ್ಬ ಯಶಸ್ವಿ ಅರ್ಜಿದಾರರಿಗೆ ಒಂದು ಜಲಾಶಯದಲ್ಲಿ ಗರಿಷ್ಠ 4(ನಾಲ್ಕು) ಘಟಕಗಳನ್ನು ಮಾತ್ರ ಗುತ್ತಿಗೆ ನೀಡತಕ್ಕದ್ದು.
5. ವಾರ್ಷಿಕ ಗುತ್ತಿಗೆ ಅವಧಿಯು ಅಕ್ಟೋಬರ್ 1 ಕ್ಕೆ ಪ್ರಾರಂಭವಾಗಿ ಮುಂದಿನ ವರ್ಷದ ಸೆಪ್ಟೆಂಬರ್ 30ಕ್ಕೆ ಮುಕ್ತಾಯವಾಗುತ್ತದೆ.
6. ಪ್ರತಿ ಘಟಕಕ್ಕೆ ಕನಿಷ್ಠ ರೂ.20,000/- ಗಳ ವಾರ್ಷಿಕ ಗುತ್ತಿಗೆ ಮೊತ್ತ ನಿಗದಿಪಡಿಸುವುದು. ಉಳಿದ 9 ವರ್ಷಗಳಿಗೆ ಹಿಂದಿನ ವರ್ಷದ ಗುತ್ತಿಗೆ ಮೊತ್ತಕ್ಕೆ ಶೇಕಡಾ 10% ರಷ್ಟು ಗುತ್ತಿಗೆ ಮೊತ್ತ ಹೆಚ್ಚಿಸತಕ್ಕದ್ದು.
7. ಸರ್ಕಾರ ನಿಗದಿಪಡಿಸಿದ ಮೊದಲನೇ ವರ್ಷದ ಗುತ್ತಿಗೆ ಮೊತ್ತ ಹಾಗೂ ಲೇವಣಿ ಮೊತ್ತವನ್ನು ಆಯ್ದಯಾದ ಅರ್ಜಿದಾರರು ಕರಾರು ಪತ್ರದೊಡನೆ ಸಲ್ಲಿಸುವುದು ಉಳಿದ ವರ್ಷಗಳ ಗುತ್ತಿಗೆಯನ್ನು ಮುಂದಿನ ವರ್ಷ ಪ್ರಾರಂಭವಾಗುವ ಮುಂಚೆ ಸರ್ಕಾರಕ್ಕೆ ಪಾವತಿಸಿ ಗುತ್ತಿಗೆ ನವೀಕರಣವನ್ನು ಪಡೆದುಕೊಳ್ಳುವುದು.
8. ಪ್ರತಿ ಘಟಕದ ಗುತ್ತಿಗೆ ಮೊತ್ತದ ಶೇ.25 ರಷ್ಟು ಭದ್ರತಾ ಲೇವಣಿಯಾಗಿ ಮೀನುಗಾರಿಕೆ ನಿರ್ದೇಶಕರ ಹೆಸರಿನಲ್ಲಿ ಯವುದಾದರೂ ರಾಷ್ಟ್ರೀಕೃತ ಬ್ಯಾಂಕಿನಿಂದ ಡಿಡಿ ಪಡೆದು ಸಲ್ಲಿಸತಕ್ಕದ್ದು.
9. ತೇಲುವ ಪಂಜರದ ಘಟಕದಿಂದ ಸಾರ್ವಜನಿಕ ಹಿತದೃಷ್ಟಿಗೆ ದಕ್ಕೆಯಾದಲ್ಲಿ ಗುತ್ತಿಗೆ ರದ್ದುಪಡಿಸುವ ಅಧಿಕಾರವನ್ನು ಅಧಿಕಾರಿಯುಕ್ತ ಸಮಿತಿ ಹೊಂದಿರುತ್ತದೆ.

10. ಗುತ್ತಿಗೆ ನೀಡಿದ ತೇಲುವ ಪಂಜರದ ಘಟಕವನ್ನು ಮೀನು ಕೃಷಿಗಾಗಿ ಮಾತ್ರ ಬಳಸತಕ್ಕದ್ದು, ಬೇರೆ ಯಾವುದೇ ವಾಣಿಜ್ಯ ಉದ್ದೇಶಕ್ಕಾಗಿ ಅಂದರೆ ಪ್ರವಾಸೋದ್ಯಮ ಅಥವಾ ಕ್ರೀಡಾ ಮೀನುಗಾರಿಕೆಗೆ ಇತ್ಯಾದಿ ಉದ್ದೇಶಕ್ಕಾಗಿ ಬಳಸಿದಲ್ಲಿ ಗುತ್ತಿಗೆಯನ್ನು ರದ್ದುಪಡಿಸತಕ್ಕದ್ದು.
11. ಇಲಾಖೆಯು ಅನುಮತಿಸಿದ ತಳಿಯ ಮೀನುಗಳನ್ನು ಮಾತ್ರ ತೇಲುವ ಪಂಜರಗಳಲ್ಲಿ ಬಳಸತಕ್ಕದ್ದು.
12. ತೇಲುವ ಪಂಜರದಲ್ಲಿ ಮೀನು ಕೃಷಿ ಕೈಗೊಳ್ಳುವಾಗ ಪಂಜರಗಳಿಗೆ ಅಥವಾ ಪಂಜರದಲ್ಲಿರುವ ಮೀನುಗಳಿಗೆ ಪ್ರಾಕೃತಿಕ ವಿಕೋಪಗಳಿಂದಾಗಲೀ ಅಥವಾ ಇನ್ನಿತರ ಕಾರಣದಿಂದ ಯಾವುದೇ ಹಾನಿ / ನಷ್ಟ ಸಂಬಂಧಿಸಿದಲ್ಲಿ ಇಲಾಖೆಯಿಂದ ಯಾವುದೇ ಪರಿಹಾರ ನೀಡಲಾಗುವುದಿಲ್ಲ. ಆಗುವ ನಷ್ಟಕ್ಕೆ ಗುತ್ತಿಗೆದಾರರೇ ಜವಾಬ್ದಾರಾಗಿರುತ್ತಾರೆ.
13. ಗುತ್ತಿಗೆ ಪಡೆದು ಸ್ಥಾಪಿಸುವ ತೇಲುವ ಪಂಜರದ ಗುತ್ತಿಗೆಯನ್ನು ಯಾರಿಗೂ ಉಪ ಗುತ್ತಿಗೆಗೆ ನೀಡುವುದನ್ನು ಕಡ್ಡಾಯವಾಗಿ ನಿಷೇಧಿಸಿದೆ.
14. ತೇಲುವ ಪಂಜರವನ್ನು ಸ್ಥಾಪಿಸಲು ಬೇಕಾದ ಪೂರ್ಣ ಬಂಡವಾಳವನ್ನು ಸ್ವಂತ ಹಣದಿಂದ ಅಥವಾ ಬ್ಯಾಂಕಿನ ಅಥವಾ ಇತರೇ ಸಾಲದಿಂದ ಗುತ್ತಿಗೆದಾರರೇ ಭರಿಸುವುದು. ಆದರೆ, ಸರ್ಕಾರವು ನೀಡುವ ಸಹಾಯಧನ ಇತರ ಸೌಲಭ್ಯಗಳನ್ನು ಪಡೆದುಕೊಳ್ಳಬಹುದು.
15. ಘಟಕವನ್ನು ಗುತ್ತಿಗೆ ಪಡೆದ ಆರು ತಿಂಗಳೊಳಗೆ ಪಂಜರಗಳನ್ನು ನಿರ್ಮಿಸಿ ಮೀನು ಕೃಷಿಯನ್ನು ಕೈಗೊಳ್ಳತಕ್ಕದ್ದು. ತಪ್ಪಿದಲ್ಲಿ ಗುತ್ತಿಗೆಯನ್ನು ರದ್ದುಪಡಿಸುವುದು.
16. ಗುತ್ತಿಗೆ ಅವಧಿ ಮುಗಿದ ನಂತರ ಅವಧಿಯನ್ನು ವಿಸ್ತರಿಸುವ ಅಧಿಕಾರವನ್ನು ಅಧಿಕಾರಯುಕ್ತ ಸಮಿತಿ ಹೊಂದಿರುತ್ತದೆ.
17. ಪ್ರತಿ ಬೆಳೆಯ ಮೀನುಮರಿ ಬಿತ್ತನೆ, ಮೀನು ಹಿಡುವಳಿ, ಮಾರಾಟ ಮತ್ತು ಆದಾಯದ ವಿವರಗಳನ್ನು ನಿಗದಿತ ನಮೂನೆಯಲ್ಲಿ ಗುತ್ತಿಗೆದಾರರು ಸಂಬಂಧಪಟ್ಟ ಮೀನುಗಾರಿಕೆ ಹಿರಿಯ ಸಹಾಯಕ ನಿರ್ದೇಶಕರು / ಮೀನುಗಾರಿಕೆ ಸಹಾಯಕ ನಿರ್ದೇಶಕರವರಿಗೆ ಸಲ್ಲಿಸುವುದು.
18. ಈ ಯೋಜನೆಯ ಅನುಷ್ಠಾನದ ಬಗ್ಗೆ ಸಮಸ್ಯೆಗಳಿದ್ದಲ್ಲಿ ಅಧಿಕಾರಯುಕ್ತ ಸಮಿತಿಯಲ್ಲಿ ಚರ್ಚಿಸಿ ಪರಿಹಾರ ಕಂಡುಕೊಳ್ಳತಕ್ಕದ್ದು. ಒಂದು ಪಕ್ಷ ಭಿನ್ನಾಭಿಪ್ರಾಯ ಬಗೆಹರಿಯದಿದ್ದಲ್ಲಿ ಸರ್ಕಾರ ಈ ವಿಷಯದಲ್ಲಿ ತೆಗೆದುಕೊಳ್ಳುವ ನಿರ್ಧಾರಕ್ಕೆ ಗುತ್ತಿಗೆದಾರರು ಬದ್ಧರಾಗತಕ್ಕದ್ದು.
19. ಸರ್ಕಾರವು ಕಾಲಕಾಲಕ್ಕೆ ವಿಧಿಸುವ ಇತರ ಷರತ್ತು ಮತ್ತು ನಿಬಂಧನೆಗಳಿಗೆ ಬದ್ಧರಾಗಿರತಕ್ಕದ್ದು. ಗುತ್ತಿಗೆದಾರರು ಗುತ್ತಿಗೆ ಅವಧಿಯ ವರ್ಷದ ಮಧ್ಯದಲ್ಲಿ ಗುತ್ತಿಗೆಯನ್ನು ನಿರಾಕರಿಸಿದಲ್ಲಿ ಗುತ್ತಿಗೆ ಮೊತ್ತ ಮತ್ತು ಠೇವಣಿ ಮೊತ್ತವನ್ನು ಮುಟ್ಟುಗೋಲು ಹಾಕಿಕೊಳ್ಳತಕ್ಕದ್ದು.
20. ಇಲಾಖಾ ಅಧಿಕಾರಿಗಳು ಅಪೇಕ್ಷಿಸಿದಾಗ ಘಟಕವನ್ನು ಪರಿಶೀಲಿಸುವ ಅಧಿಕಾರವನ್ನು ಹೊಂದಿರುತ್ತಾರೆ.

21. ಮೇಲಿನ ಯಾವುದೇ ಷರತ್ತುಗಳನ್ನು ಗುತ್ತಿಗೆದಾರರು ಉಲ್ಲಂಘಿಸಿದಲ್ಲಿ ಗುತ್ತಿಗೆಯನ್ನು ರದ್ದುಪಡಿಸುವ ಅಧಿಕಾರವನ್ನು (ಅಧಿಕಾರಯುಕ್ತ ಸಮಿತಿಯು) ಕಾಯ್ದಿರಿಸಿಕೊಂಡಿರುತ್ತದೆ.
22. ಮೇಲಿನ ಎಲ್ಲಾ ಷರತ್ತು ಮತ್ತು ನಿಬಂಧನೆಗಳನ್ನು ಪಾಲಿಸುವುದಾಗಿ ಗುತ್ತಿಗೆದಾರರು ರೂ. 200/- ಮೌಲ್ಯದ ಛಾಪಾ ಕಾಗದದಲ್ಲಿ ಮುಚ್ಚಳಿಕೆ ಪತ್ರ ಬರೆದು ಕೊಡುವುದು.

Kannabali G.A
(ಕಾಮಾಕ್ಷಿ ಯು.ಎ) 21/6/21

ಸರ್ಕಾರದ ಅಧೀನ ಕಾರ್ಯದರ್ಶಿ
ಪಶುಸಂಗೋಪನೆ ಮತ್ತು ಮೀನುಗಾರಿಕೆ ಇಲಾಖೆ
T.C/21.6 2021/ಮೀನುಗಾರಿಕೆ

ಕರ್ನಾಟಕ ಸರ್ಕಾರ
(ಮೀನುಗಾರಿಕೆ ಇಲಾಖೆ)

ರಾಜ್ಯದ ಆಯ್ದ ಜಲಾಶಯಗಳಲ್ಲಿ ತೇಲುವ ಪಂಜರಗಳಲ್ಲಿ ಮೀನು ಕೃಷಿ
ಕೈಗೊಳ್ಳಲು ಅರ್ಜಿ

ಅರ್ಜಿ ಸಂಖ್ಯೆ
ರೂ 2000/-

ಕ್ರ ಸಂ	ವಿವರ	
1	ವ್ಯಕ್ತಿ / ಸಂಸ್ಥೆಯ ಹೆಸರು	
2	ಪೂರ್ಣ ವಿಳಾಸ	
3	ದೂರವಾಣಿ ಸಂಖ್ಯೆ: ಕಛೇರಿ ಮನೆ ಮೊಬೈಲ್ ಇ-ಮೇಲ್ ವಿಳಾಸ	
4	ವ್ಯಕ್ತಿ / ಸಂಸ್ಥೆಯ/ಪ್ರಾಯೋಜಕರ ವಿದ್ಯಾರ್ಹತೆ	
5	ಮೀನುಗಾರಿಕೆ ಕ್ಷೇತ್ರದಲ್ಲಿ ಸಾಧಿಸಿರುವ ಗಣನೀಯ ಸಾಧನೆಯ (ಐನಾದರೂ ಇದ್ದಲ್ಲಿ) ವಿವರಗಳು	
6	ಕರ್ನಾಟಕದಲ್ಲಿ ಮೀನುಮರಿ ಉತ್ಪಾದನಾ ಕೇಂದ್ರದ/ಕರೆ ಒಡತನ ಅಥವಾ ಗುತ್ತಿಗೆ ಹೊಂದಿರುವ ಬಗ್ಗೆ ದಾಖಲಾತಿಗಳು	
7	ಮೀನುಗಾರಿಕೆ/ಮೀನುಗಾರಿಕೆ ಉದ್ಯಮಿಯಲ್ಲಿ ವ್ಯಕ್ತಿ, ಸಂಘ ಅಥವಾ ಸಂಸ್ಥೆಯ ಅಥವಾ ಅದರ ಪ್ರಾಯೋಜಕರು ಮಾಡಿರುವ ವ್ಯಾಪಾರ ವಹಿವಾಟಿನ ಬಗ್ಗೆ ಮಾಹಿತಿ(ದಾಖಲಾತಿ ಸಲ್ಲಿಸುವುದು)	
8	ತೇಲುವ ಪಂಜರ ನಿರ್ಮಿಸಲು ಉದ್ದೇಶಿಸಿರುವ ಜಲಸಂಪನ್ಮೂಲದ ಹೆಸರು	
9	ಗುತ್ತಿಗೆ ಮೊತ್ತ ಮತ್ತು ಠೇವಣಿ ಮೊತ್ತದ ಮೊಬಲಗಿಗೆ ನಗದು ಹುಂಡಿ ಲಗತ್ತಿಸಲಾಗಿದೆಯೇ? ಹಾಗಿದ್ದಲ್ಲಿ ಹುಂಡಿಗಳ ಸಂಖ್ಯೆ, ದಿನಾಂಕ ಮತ್ತು ಬ್ಯಾಂಕ್ ಹೆಸರು	

ಮೇಲ್ಕಂಡ ಎಲ್ಲಾ ಮಾಹಿತಿಗಳು ನನಗೆ ತಿಳಿದ ಮಟ್ಟಿಗೆ ಸತ್ಯವಾಗಿರುತ್ತವೆ. ಯಾವುದೇ ಮಾಹಿತಿ ತಪ್ಪಾಗಿದ್ದಲ್ಲಿ ಈ ಬಗ್ಗೆ ನಿರ್ದೇಶಕರು, ಮೀನುಗಾರಿಕೆ ಇಲಾಖೆರವರು ತೆಗೆದುಕೊಳ್ಳುವ ನಿರ್ಧಾರಕ್ಕೆ ನಾನು ಬದ್ಧನಾಗಿರುತ್ತೇನೆ. ಅರ್ಜಿಯ ಜೊತೆಯಲ್ಲಿ ಅನುಬಂಧಿಸಲಾಗಿರುವ ನಿಯಮ ಮತ್ತು ಷರತ್ತುಗಳಿಗೆ ನಾನು ಒಪ್ಪಿರುತ್ತೇನೆ ಹಾಗೂ ಗುತ್ತಿಗೆದಾರರನಿಗೆ ಆಯ್ಕೆಗೊಂಡಲ್ಲಿ ಈ ಎಲ್ಲಾ ಷರತ್ತುಗಳಿಗೂ ಬದ್ಧನಾಗಿರುತ್ತೇನೆಂದು ಕರಾರು ಪತ್ರ ನೀಡಲು ಒಪ್ಪಿರುತ್ತೇನೆ.

ಸ್ಥಳ :
ದಿನಾಂಕ :

ಅರ್ಜಿದಾರರ ಸಹಿ